

Türkiyənin vitse-prezidenti Milli Məclisin ŞKTC ilə bağlı qərarını alqışlayıb

Türkiyənin vitse-prezidenti Cövdət Yılmaz Azərbaycan Respublikası Milli Məclisinin Şimali Kipr Türk Cümhuriyyəti (ŞKTC) ilə parlamentlərarası əlaqələr üzrə işçi qrupunun yaradılması haqqında qərarını alqışlayıb.

AZƏRTAC xəbər verir ki, C.Yılmaz Lefkoşada jurnalist-

lərlə söhbətində işçi qrupunun fəaliyyətinin ŞKTC və Azərbaycanın rifahına xidmət edəcəyinə ümidvar olduğunu bildirib.

"Bu gün mən bu xoş xəbəri bölüşmək istəyirəm: Azərbaycan ilə ŞKTC arasında parlamentlərarası əlaqələr üzrə işçi qrupu yaradılıb. Ümid edirik ki, onun fəaliyyəti iki qardaş dövlətin maraqlarına töhfə verəcək. Bu gün artıq belə de-



yirik: "Bir millət, üç dövlət", - deyərək C.Yılmaz vurğulayıb.

Ankaranın ŞKTC-nin maraqlarını dəstəkləmək kursunun dəyişməzliyini vurğulayan Türkiyənin vitse-prezidenti qeyd edib ki, Lefkoşa ilə ikitərəfli əlaqələrin inkişafı məsələsində müsbət addımlar Türk Dövlətləri Təşkilatı müstəvisində, o cümlədən Azərbaycan tərəfindən də qeydə alınır. Siyasətçi habelə ŞKTC ilə beynəlxalq əlaqələrin inkişafı üçün yeni addımlar atmağa çağırıb.

Azərbaycan. - 2024.- 7 aprel, № 72.- S.2.